



**QORTI CIVILI
PRIM' AWLA**

**ONOR. IMHALLEF
JOSEPH ZAMMIT MC KEON**

Seduta tat-28 ta' Jannar, 2010

Citazzjoni Numru. 456/2006

**Rosario sive' Louis Carabott u martu Sebastiana li
ghandhom karti ta' identita' rispettivament numri
880554M u 154865M**

-vs-

**Paul (805335M), Annie (781632M) xebba, Saviour
(800045M), Alfred (413042M), Anthony (667344M) u
Louis (684147M) ahwa Xuereb, ulied il-mejtin Emanuel
u Margaret nee' Xuereb, u Joseph (531161M),
Raymond (484862M), Stephen (493163M), Ignatius
(77266M), Miriam (45765M) mart Joseph Demanuele,
Margaret (161767M) mart Raymond Mifsud, u Loranne
(376382M) xebba, ilkoll ahwa Xuereb ulied il-mejjet
Joseph Xuereb u Annie nee' Cassar**

Il-Qorti :

Rat ir-rikors mahluf presentat mill-atturi fit-22 ta' Mejju 2006 li testwalment jaqra hekk-

1. *Illi permezz ta' kuntratt pubblikat min-Nutar Dr. Carmelo Lia LL.D. fis-16 ta' Dicembru 1992 (DOK A1) l-atturi akkwistaw l-utile dominium temporanju tal-fond urban numri disgha (9) u hdax (11) gia' numru 4 (4) Triq l-Inkurunazzjoni gia' Triq il-Knisja, Zabbar, ghaz-zmien li kien fadal minn wiehed u ghoxrin sena li bdew mill-erbgha u ghoxrin ta' Mejju elf disa' mija hamsa u tmenin (24/05/1985) ;*

2. *Illi fuq l-istess att kien deher ukoll Emanuel Xuereb, illum mejjet, allura pensjonant, li kellu karta ta' l-identita' numru 516609M, u li kien il-padrin dirett tal-fond fuq indikat, u permezz ta' l-istess att, l-istess Emanuel Xuereb u Rosario Carabott kienu rrikonoxxew lil xulxin bhala padrin dirett u enfitweta rispettivament u kien baqa' stabbilit bejn l-istess Xuereb u Carabott li l-kondizzjonijiet kollha fl-att originali tal-koncessjoni enfitewtika jibqghu shah u validi u bla ebda tnaqqis bejn l-istess Emanuel Xuereb u Rosario sive' Louis Carabott ;*

3. *Illi skond il-klawsola numru hamsa (5) tal-koncessjoni enfitewtika originali fuq indikata, maghmula b'att tas-sitta u ghoxrin ta' Lulju 1985 (26/07/1985) pubblikat mill-istess Nutar Dottor Carmelo Lia LL.D. (DOK A2) kien gie miftiehem illi, wara li jghaddu l-wiehed u ghoxrin sena, l-enfitewta jkollu dritt ta' proroga ghall-istess zmien versu c-cens li jigi determinat fuq l-indici tal-gholi tal-hajja minn espert ;*

4. *Illi l-imsemmi padrin dirett Emanuele Xuereb miet fis-17 ta' Gunju 2002 u l-werrieta tieghu huma l-konvenuti fuq indikati ;*

5. *Illi l-atturi jridu li jipprevalixxu ruhhom mid-dritt moghti lilhom fil-klawsola numru hamsa (5) fuq indikata ta' l-att originali ta' l-enfitewsi u cioe' li jipprorogaw l-enfitewsi skond l-istess klawsola u ghal dan il-ghan huma interpellaw lill-konvenuti permezz ta' ittra ufficjali sabiex jersqu ghall-pubblikazzjoni ta' l-att relattiv ;*

6. *Illi l-konvenuti qeghdin jirrifjutaw li jersqu ghal tali pubblikazzjoni.*

Ghaldaqstant l-atturi jitolbu bir-rispett li din il-Qorti joghgobha :

1. *Tiddikjara lill-istess konvenuti inadempjenti skond it-termini ta' l-imsemmijin kuntratti ;*

2. *Tordna lill-istess konvenuti sabiex, fi zmien qasir u perentorju li jigi ffissat lilhom minn din l-istess Qorti, jersqu ghall-pubblikazzjoni tal-kuntratt ta' proroga ta' l-enfitewsi temporanja tal-fond urban numri disgha (9) u hdax (11) gia numru erbgha (4) Triq l-Inkurunazzjoni gia Triq il-Knisja, Zabbar, skond it-termini ta' l-att originali tas-sitta u ghoxrin ta' Lulju 1985 u ta' l-att sussegwenti tas-16 ta' Dicembru 1992 fuq indikati ;*

3. *Tinnomina Nutar Pubbliku sabiex, fin-nuqqas li l-konvenuti jersqu ghal tali pubblikazzjoni, jippubblika l-imsemmi kuntratt fil-post, data u hin li jigu ffissati minn din l-istess Qorti u tahtar kuraturi deputati sabiex jirrappresentaw lill-istess konvenuti, jew min minnhom jibqa' inadempjenti, fl-istess pubblikazzjoni.*

Bl-ispejjez, inkluzi Lm 68 ta' l-ittra ufficjali tad-9 ta' Meju 2006, kontra l-konvenuti li minn issa jinsabu ngunti ghas-subizzjoni.

Rat il-lista tax-xhieda ndikati mill-atturi, flimkien mad-dokumenti esebiti mar-rikors mahluf.

Rat ir-risposta mahlufa tal-konvenuti kollha presentata fl-14 ta' Gunju 2006 li testwalment taqra hekk :

1. *Illi fl-ewwel lok jehtieg illi ssir il-prova skond il-ligi ta' l-awtenticita' tal-kuntratti esebiti.*

2. *Illi fit-tieni lok u minghajr pregudizzju jigi eccepit illi d-dritt ta' proroga ta' koncessjoni enfitewtika jekwivali ghal weghda dwar enfitewsi maghmula wara l-1 ta' Lulju 1976*

u kwindi soggetta ghall-artikoli 1357, 1359 u 1360 tal-Kap.16 u dan ai termini ta' l-artikolu 1514 ta' l-istess, u ghaldaqstant ma jikkostitwix dritt reali izda personali u bhala tali mhux inkluz fost id-drittijiet u l-obbligi gejjin mill-att ta' koncessjoni enfitewtika tas-26 ta' Lulju 1985 ; jigi ghalhekk eccepit illi bhala drittijiet ta' natura personali, dawn ma ghaddewx fil-persuna ta' l-attur Rosario Carabott bil-fatt li akkwista u gie rikonoxxut li akkwista l-imsemmija drittijiet enfitewtici ;

3. Illi fit-tielet lok u minghajr pregudizzju ghas-sueccepit jigi eccepit ulterjorment illi dritt ta' proroga ta' koncessjoni enfitewtika kif allegat jikkostitwixxi promessa ta' trasferiment ta' jeddijiet immobbli u kwindi "konvenju" ta' bejgh jew ta' trasferiment ta' kull propjeta' immobbli jew ta' kull dritt reali fuqha" ai termini tal-artikolu 3(6) ta' l-Att dwar it-Taxxa fuq Dokumenti u Trasferimenti, li kwindi "ma jkunx validu jekk avviz tieghu ma jkunx inghata lill-Kummissarju [tat-Taxxi Interni] fi zmien u f'dak il-mod, u li jkun fih daww il-partikolarijiet, li jistghu jigu stabbiliti" u li gew fil-fatt stabbiliti permezz ta' l-artikolu 10 tal-Ligi Sussidjarja 364.06 (introdotta permezz tal-AA.LL.7/04 u emendat permezz ta' l-A.L. 112/04, 348/04 u 352/04) ; jigi eccepit ghaldaqstant illi kull dritt ta' proroga li gie stabbilit permezz tal-kuntratt tas-26 ta' Lulju 1985 tilef fi kwalunkwe kaz il-validita' tieghu in vista tal-fatt illi sal-31 ta' Ottubru 2004 (vide art.10(5) L.S. 364.06) il-weghda in kwistjoni ma gietx notifikata lill-Kummissarju tat-Taxxi Nterni flimkien mal-formola preskritta u l-hlas ta' 1% tat-Taxxa fuq id-Dokumenti u Trasferimenti dovuti fuq l-att finali ;

4. Illi ukoll minghajr pregudizzju ghas-sueccepit, it-talba attrici hija nulla in kwantu ma gietx akkumpanjata b'talba ghad-determinazzjoni tar-rata l-gdida ta' cens fuq l-indici ta' l-gholi tal-hajja, liema talba kellha ssir ad validitatem billi koncessjoni enfitewtika hija nulla jekk ma jkunx versu cens determinat ai termini ta' l-artikolu 1494 Kap.16 u liema talba kellha ssir ai termini ta' l-Att dwar l-Arbitragg Kap.387 in vista tal-kontenut tal-paragrafu 5 fuq imsemmi.

Kopja Informali ta' Sentenza

Rat il-lista tax-xhieda ndikati mill-konvenuti.

Rat id-dokumenti kollha l-ohra esebiti mill-partijiet waqt it-trattazzjoni tal-kawza.

Qieset bir-reqqa l-provi li ressu l-partijiet.

Gharblet in-noti ta' sottomissjonijiet tal-partijiet.

Rat id-digriet taghha tal-24 ta' Novembru 2009 fejn din il-Qorti halliet il-kawza ghas-sentenza ghall-udjenza tal-lum.

Ikkunsidrat –

Il-koncessjoni enfitewtika tal-fond de quo saret bis-sahha ta' kuntratt tas-**26 ta' Lulju 1985** fl-atti tan-Nutar Dottor Carmelo Lia (DOK A2 - fol 7). Il-koncessjoni dahlet fis-sehh fl-**24 ta' Meju 1985** ghal zmien wiehed u ghoxrin (21) sena. Ghalhekk ghalqet fl-**24 ta' Meju 2006**.

Ghall-kuntratt de quo, deher Emanuel Xuereb (direttarju u awtur tal-konvenuti) Michael Pisani (censwalist precedenti) u Annunziato Magrin (censwalista l-gdid).

Fost pattijiet u kondizzjonijiet ohra, kien hemm **il-klawsola 5** (fol 9) li taqra hekk :

Wara li jghaddu l-wiehed u ghoxrin sena l-enfitewta jkollu dritt ta' proroga ghall-istess zmien versu c-cens li jigi determinat fuq l-indici tal-gholi tal-hajja minn espert.

Fis-**16 ta' Dicembru 1992** (DOK A1 – fol 4 u DOK RC1 – fol 48) sar kuntratt iehor ukoll fl-atti tan-Nutar Dottor Carmelo Lia li bis-sahha tieghu Annunziato Magrin ceda lill-atturi l-utile dominju temporanju tal-fond de quo ghaz-zmien li kien fadal mill-21 sena li kienu bdew fl-24 ta' Meju 1985. Fuq l-att deher ukoll id-direttarju Emanuel Xuereb. Hemm kien patwit li c-cessjoni kienet qed issir *bid-drittijiet kollha u bl-obbligi kollha li gejjin mill-att ta' koncessjoni enfitewtika publikat minni fi-sitta u ghoxrin ta' Lulju elf disa' mija hamsa u tmenin (1985) liema*

Kopja Informali ta' Sentenza

kondizzjonijiet gew moqrija u mfissra lil kull min hu presenti li jiddikjaraw li fehemuhom.

Ikkunsidrat -

In kwantu ghall-provi –

In-Nutar Dottor Carmelo Lia kkonferma bil-gurament l-awtenticita' taz-zewg kuntratti esebiti mill-atturi bhala DOK A1 u A2 (fol 20). **Ghalhekk l-ewwel eccezzjoni tal-konvenut hija respinta.**

Ivan Portelli mid-Dipartiment tat-Taxxi Interni (fol 37 sa 41) xehed li kien hareg Avviz Legali fejn inghata cans sal-31 ta' Ottubru 2004 sabiex jigu registrati konvenji (fejn kien hemm *option to buy* jew *option to sell*). Hemm registrati *ukoll* konvenji fejn jittratta cnus. Bhala fatt, ix-xhud ma wegibx ghall-kwesit post bl-eccezzjonijiet tal-konvenuti.

L-attur (fol 42 sa 45) xehed li qabel ghalq il-kuntratt tac-cens temporanju huwa ma ghamel l-ebda registrazzjoni mad-Dipartiment tat-Taxxi Interni tad-dritt li qed jivvanta f'din il-kawza u li tweled fil-kuntratt in kwistjoni. Lanqas ma saret procedura ta' arbitragg. Wasal ghall-ammont tac-cens li sar doppju skond ricerka li ghamel hu pero' mhux bi ftehim mal-konvenuti. Dawn ma accettawx u l-flus gew depositati l-Qorti.

Kien esebit DOK RC2 a fol 50 tal-process li hija kopja legali ta' ittra ufficjali tad-**9 ta' Meju 2006** prezentata mill-atturi fejn interpellaw lill-konvenuti sabiex jersqu ghall-pubblikazzjoni tal-proroga.

Ikkunsidrat -

Anke tenut kont tal-eccezzjonijiet tal-konvenuti, il-kwesiti li jridu jigu determinati huma dawn –

1) Jekk id-dritt ghal proroga nserit fil-kuntratt originali tac-cens kienx dritt personali inkella dritt reali. Ghaliex, jekk kien dritt personali (kif qed isostnu l-konvenuti) dak

Kopja Informali ta' Sentenza

id-dritt intemm mal-mewt tad-direttarju, u konsegwentement ma jistax jigi estiz ghall-eredi tieghu.

2) Jekk id-dritt innifsu kif inserit fil-klawsola in kwistjoni kienx opzjoni inkella konvenju.

3) Skond il-konvenuti, id-dritt tal-proroga huwa konvenju ghall-finijiet u effetti kollha tal-ligi. Ladarba ma rrizultax li kien registrat mal-Kummissarju tat-Taxxi Interni u lanqas thallset it-taxxa skond il-ligi, l-atturi ma jistghux jipprevalixxu ruhhom mid-dritt li jallegaw li ghandhom.

4) Fi kwalunkwe kaz, skond il-konvenuti, ir-rata tac-cens fil-kuntratt il-gdid baqa' mhux determinat. Kellu ghalhekk isir arbitragg li baqa' ma sarx. Ghalhekk kuntratt ma jistax isir.

Ikkunsidrat -

Skond l-**Art.310 tal-Kap.16** – *Huma mmobbli minhabba l-haga li ghandhom x'jaqsmu maghha*

(a) id-dirett dominju inkella l-jedd tal-padrin dirett fuq il-fond moghti b'cens, u l-utile dominju inkella l-jedd tac-censwalist fuq l-istess fond.

Torrente fil-**Manuale di Diritto Privato** (Tnax-il Edizzjoni, pag.70) ighid hekk -

“ ... mentre e' sufficiente l'esercizio del diritto reale per la realizzazione del interesse tutelato (sottolinear ta' din il-Qorti) e' invece necessaria la cooperazione di un altro soggetto (di solito il debitore) perche' si verifichi la realizzazione spontanea dell'interesse del creditore per la distinzione tra esercizio e realizzazione del diritto soggettivo ...

.....

L'esercizio del diritto soggettivo deve essere distinto dalla sua realizzazione che consiste nell'attuazione, nella soddisfazione dell'interesse privato, sebbene spesso i due fenomeni possono coincidere, il proprietario che raccoglie i frutti del bene, esercita a tempo stesso il potere di godimento sul bene, e realizza, soddisfa il suo interesse ;

Kopja Informali ta' Sentenza

il creditore, richiedendo al debitore la prestazione che gli e' dovuta, esercita il suo diritto, ma il suo interesse non e' soddisfatto se non quando il debitore adempie."

Fid-dritt l-azzjonijiet civili b'mod generali jiddistingwu ruhhom f'azzjonijiet personali u azzjoniet reali.

Kif inghad fis-sentenza ta' din il-Qorti fil-kawza "**Farrugia vs Farrugia**" tal-4 ta' Ottubru 1955 – Vol. XXXIX.II.730) –

L-azzjoni personali hi dik li tigi ezercitata kontra l-individwu personalment li jkun obligat li jaghti, jaghmel jew ma jaghmilx haga, sabiex jigi kkundannat jadempixxi l-obbligazzjoni tieghu ; u f'dina l-ispeci ta' azzjoni l-oggett taghha principali hija l-persuna, mentri l-haga hija l-oggett ulterjuri u sekondarju ; mentri l-azzjoni reali ma titnissilx minn obligu personali tal-konvenut imma minn dritt li l-attur ikollu fuq il-haga reklamata indipendentement minn kwalunkwe obbligazzjoni personali tal-konvenut b'mod li dina l-azzjoni tigi ghalhekk dejjem ezercitata tkun min tkun il-persuna li tippossjediha.

Fis-sentenza "**Farrugia noe vs Chappelle et noe**" deciza minn din il-Qorti fil-21 ta' Gunju 1877 (Vol VIII Pg 265) kien inghad li "*dal contratto di enfiteusi nascono due azioni – la personale per pagamento dei canoni e per l'adempimento delle altre obbligazioni nascenti dal contratto ; e la reale o mista per la caducita' in caso di inadempimento*".

Fil-kaz in esami, huwa evidenti li dik in ezami mhix azzjoni ezercitabbli esklussivament kontra l-persuna tad-direttarju originali (kif pretiz mill-konvenuti) ad esklużjoni tal-konvenuti bhala aventi causa tieghu izda hija azzjonabbli kontra l-konvenuti nnfushom ghaliex timxi mar-res mhux mal-persona.

Ghalhekk tichad it-tieni eccezzjoni tal-konvenuti.

Ikkunsidrat -

Kopja Informali ta' Sentenza

Din il-Qorti taqbel mas-sottomissjonijiet tal-atturi dwar in-natura tal-azzjoni taghhom.

Din il-Qorti hija tal-fehma li dak li l-atturi qed jazzjonaw f'din il-kawza mhuwiex l-ezekuzzjoni ta' konvenju [kif pretiz mill-konvenuti] izda l-esercizzju ta' dritt ta' ghazla jew ta' opzjoni.

Il-klawsola 5 inserita fil-kuntratt tas-26 ta' Lulju 1985 taqra hekk :

Wara li jghaddu l-wiehed u ghoxrin sena l-enfitewta jkollu dritt ta' proroga ghall-istess zmien versu c-cens li jigi determinat fuq l-indici tal-gholi tal-hajja minn espert.

Abbazi ta' l-provi akkwiziti, irrizulta li l-perijodu originali ta' l-enfitewsi ghalaq fl-24 ta' Mejju 2006. Qabel ghalaq it-terminu, u cioe' fid-9 ta' Mejju 2006, l-atturi pprezentaw ittra ufficjali kontra l-konvenuti (fol 50) sabiex dawn jersqu ghall-pubblikazzjoni ta' l-att ta' proroga skond l-att originali tal-enfitewsi originali liema ittra ufficjali jirrizulta li kienet notifikata lill-konvenuti kollha bejn it-12 ta' Mejju 2006 u l-20 ta' Mejju 2006. L-atturi pprezentaw din il-kawza fit-22 ta' Mejju 2006 (u allura qabel ghalqu il-21 sena) propju ghaliex minkejja n-notifika ta' dik l-ittra ufficjali l-konvenuti baqghu nadempjenti.

In-natura tal-jedd tal-ghazla f'obligazzjoni tixbah il-kundizzjoni potestativa skond l-Art.1053(2) tal-Kap.16 li jaqra hekk – *Izda jekk l-obbligazzjoni tkun tiddependi minn fatt illi jkun fis-setgha tad-debitur li jaghmel dak il-fatt jigri, id-debitur huwa obligat jekk il-fatt jigri.* Ghandha dak ix-xebh propju ghaliex tali obligazzjoni tiddependi minn grajja li wahda mill-partijiet fil-kuntratt tista' ggieghel li tigr. U dan jirrizulta car mit-test tal-klawsola in kwistjoni fejn l-atturi kellhom l-ghazla wara li jghaddu l-21 sena tal-kuntratt originali li jipproroga cens ghall-istess zmien versu c-cens li jigi determinat fuq l-indici tal-gholi tal-hajja minn espert. A tenur tal-Art.1057 tal-Kap.16 il-ligi trid li *kull kondizzjoni tigi esegwita kif il-partijiet aktarx riedu u ftehm u li ghandha tigi esegwita.*

Fid-dottrina, jedd ta' ghazla bhal dak tal-kaz taht ezami mhuwiex meqjus bhala weghda ta' ftehim imma bhala ftehim milhuq. Skond **Torrente** fil-**Manuale di Diritto Privato** (9 Ediz.) para.294, pag.481, *l'opzione da` luogo ad una proposta irrevocabile : percio' basta l'accettazione dell'altra perche` il contratto si perfezioni, senza che occorra una nuova manifestazione di consenso della parte vincola alla proposta ... invece nell'opzione l'irrevocabilita` deriva dall'accordo delle parti e quindi da un contratto.* Il-jedd tal-ghazla japplika ghal dik il-parti li tkun tat lill-ohra dik l-ghazla ; fil-kaz tal-lum, id-direttarju jew l-aventi causa tieghu li min-naha tagghom ma jistghu jaghmlu xejn biex iwaqqfu dak id-dritt, dment li l-parti l-ohra (fil-kaz tal-lum, l-atturi) tkun ghadha fiz-zmien li tezercita dak il-jedd, fatt li avvera ruhu f'din il-kawza. Ladarba id-dritt tal-opzjoni kien ezercitat kif miftiehem dak ghandu jwassal ghal ftehim definittiv.

Bil-premess applikat ghall-fatti tal-kaz tal-lum, din il-Qorti tirrileva li l-atturi, ben konxji li d-dritt ta' opzjoni tagghom kellu jwassal ghall-pubblikazzjoni ta' kuntratt ta' enfitewsi sabiex setghu jakkwistaw titolu validu skond il-ligi, hadu azzjoni pronta u tempestiva, rinfaccjati kif kienu bir-riluttanza evidenti tal-konvenuti li joqghodu mat-termini tal-kuntratt tas-26 ta' Lulju 1985, billi qabel ghalaq ic-cens, ippresentaw att gudizzjarju segwit mill-azzjoni odjerna. Certament dak tal-lum ma kienx kaz fejn l-atturi kemm urew lill-konvenuti l-intenzjoni tagghom bil-fomm jew b'semplici kitba li riedu jwettqu d-dritt tal-ghazla izda hadu azzjoni gudizzjarja biex jikkawtelaw id-dritt tagghom.

Huwa propju fil-kuntest ta' dan kollu li l-pretensjoni tal-konvenuti li l-klawsola in kwistjoni kienet tikkostitwixxi weghda ghall-fini tal-Art. 1357 u tal-Kap.16 u mhux obbligazzjoni shiha hija legalment insostenibbli. Kif allura hija daqstant insostenibbli l-pretensjoni tagghom li ghax l-atturi ma ssodisfawx obbligi ta' natura fiskali, li l-konvenuti jallegaw li l-atturi kellhom, dik l-allegata weghda mhix valida u vinkolanti ghall-finijiet u effetti kollha tal-ligi. U dan propju ghaliex dik il-klawsola mhix weghda ghall-finijiet u effetti tal-Art.1357

Dwar l-intenzjoni tal-partijiet, fil-kaz tal-lum din il-Qorti ma tistax tistharreg aktar milli l-provi akkwisiti jippermettu, izda huwa evidenti mill-assjem taghhom, speċjalment mid-dokumenti esebiti, mill-fatt li l-konvenuti għazlu li ma jressqux provi għajr ir-risposta mahlufa, kif ukoll li ma jirrizultax mill-atti tal-kawza li qatt wiegħbu b'att gudizzjarju għall-ittra ufficjali tal-atturi tad-9 ta' Mejju 2006, li x-xejra li hadu dawn il-provi hija li l-konvenuti assolutament ma riedux jaccettaw li l-klawsola in kwistjoni kienet torbothom b'xi mod li jagħtu l-fond de quo mill-gdid b'cens lill-atturi għal zmien iehor ta' wiehed u għoxrin sena.

Ladarba l-klawsola in kwistjoni mhix konvenju, l-atturi ma kellhom l-ebda obbligu li jagħmlu registrazzjoni jew hlasijiet ta' taxxa akkont skond il-ligijiet fiskali citati mill-konvenuti u kwindi l-obbligazzjoni naxxenti minn dik il-klawsola għadha veljanti anke tenut kont li l-atturi agixxew fil-pront sabiex jenforzawha rinfaccjati kif kienu bir-rifjut tal-konvenuti. L-Art.3(6) tal-Kap.364 **espressament** jittratta dwar **konvenju ta' bejgh jew ta' trasferiment ta' kull propjeta' immobbli jew ta' kull dritt reali fuqha ...** L-Art.10 jittratta dwar l-avviz li jingħata minn min qed jittrasferixxi u min qed jircievi fuq **konvenju ta' bejgh jew ta' trasferiment ta' propjeta' mmobbli**. Abbazi tal-Art.10(5) tar-Regoli dwar it-Taxxa fuq Dokumenti u Trasferimenti (L.S. 364.06) *il-Kummissarju għandu jkun avzat b'dawk **il-konvenji kollha ta' bejgh jew ta' trasferiment ta' mmobbli jew ta' dritt reali fuqha li jkunu saru fil-31 ta' Dicembru 2003 jew qabel sal-31 ta' Ottubru 2004.*** **Dawn id-disposizzjonijiet ma japplikawx għall-fattispece tal-kaz tal-lum.**

Għalhekk tichad it-tielet eccezzjoni tal-konvenuti.

Ikkunsidrat –

Mhux għal kollox car għala r-rata l-gdida ta' cens għall-fini tal-kuntratt il-gdid ta' cens ma gietx stabbilita skond il-kuntratt tas-26 ta' Lulju 1985. Il-probabilita' hi li ladarba l-konvenuti pregudizzjalment ma kienux disponibbli jiftehmu dwar ir-rata l-gdida, dik l-istess rata fir-realta' baqgħet

mhux determinata. Dan kollu pero' ma jfissirx minhabba f'hekk il-kuntratt ma jistax isir ghaliex, kif jallegaw il-konvenuti, kien messu sar arbitragg.

Il-Kap.387 tal-Ligijiet ta' Malta jittratta kemm dwar arbitraggi volontarji u kif ukoll dawk mandatorji. Il-materja in esami ma tistax tkun mertu ta' arbitragg mandatorju ladarba mhix materja li tinkwadra ruhha fir-Raba' Skeda tal-Kap.387 skond l-Art.15 tal-istess Att. Lanqas ma tista' tkun indirizzata lejn arbitragg volontarju stante li l-partijiet ma ftehmux espressament li fil-kaz ta' disputa bejniethom il-kwistjoni kellha tkun deciza b'arbitragg.

Dak li ma qiesux il-konvenuti, u dan b'riferenza ghas-sottomissjonijiet taghhom, huwa li d-determinazzjoni tac-cens annwu ghall-fini tal-koncessjoni l-gdida tista' ssir b'ordni tal-Qorti minn espert, kif kien previst fil-kuntratt tas-26 ta' Lulju 1985.

Hekk sar mill-Qorti tal-Appell fis-sentenza taghha tas-16 ta' Jannar 1991 fil-kawza "Attard et vs Spiteri".

U hekk ser taghmel din il-Qorti ghax taqbel ma' din is-sentenza.

Ghalhekk tichad anke r-raba' eccezzjoni tal-konvenuti.

Ghal dawn ir-ragunijiet, il-Qorti qieghda tiddeciedi din il-kawza billi, filwaqt li tichad l-eccezzjonijiet kollha tal-konvenuti -

1. **Tilqa' t-talbiet attrici.**
2. **Ghall-fini tat-tieni u tat-tielet talbiet, fl-ewwel lok tinnomina bhala espert lill-Perit Arkitett Mario Cassar sabiex, skond il-kuntratt tas-26 ta' Lulju 1985 markat DOK A2 a fol 7 tal-process, u abbazi ta' l-indici tal-gholi tal-hajja, jiddetermina c-cens tal-fond urban numri disgha (9) u hdax (11) gia' numru erbgha (4) Triq l-Inkurunazzjoni gia Triq il-Knisja, Zabbar, li ghandu jthallas mill-atturi lill-konvenuti kull sena b'effett mill-erbgha u ghoxrin (24) ta' Mejju elfejn u**

sitta (2006) sa wiehed u ghoxrin (21) sena wara dik id-data, fit-tieni lok tawtorizza lill-imsemmi espert sabiex jaccedi fil-fond fuq riferit sa zmien xahar mil-lum sabiex jespleta l-inkariku, fit-tielet lok tordna lill-imsemmi espert sabiex jipprezenta l-istima guramentata tieghu fir-Registru ta' din il-Qorti sa mhux aktar tard minn xahar mil-lum, liema stima ghandha tiffirma parti mill-atti ta' din il-kawza, fir-raba' lok tordna lill-konvenuti sabiex sa zmien xahar wara d-data tal-presentata tal-istima guramentata tal-espert fuq imsemmi jersqu ghall-kuntratt ta' tigidid tal-enfitewsi temporanja ghal zmien wiehed u ghoxrin (21) sena li bdew jiddekorru fid-disgha (9) ta' Mejju elfejn u sitta (2006) kif soggetta ghac-cens annwu li jirrizulta fl-istima guramentata fuq riferita tal-espert taghha u bil-kundizzjonijiet kollha l-ohra hlief ghall-klawsola hamsa (5) tal-kuntratt originali tas-sitta u ghoxrin (26) ta' Lulju elf disa' mija hamsa u tmenin (1985) fl-atti tan-Nutar Dottor Carmelo Lia riferibbilment ghall-fond urban numri disgha (9) u hdax (11) gia' numru erbgħa (4) Triq l-Inkurunazzjoni gia Triq il-Knisja, Zabbar, liema kuntratt ghandu jigi ppubblikat min-Nutar Dottor Nicholas Vella f'data li l-istess Nutar ghandu jiffissa fiz-zmien fuq imsemmi, u fil-hames lok tahtar lill-Avukat Dottor Francesco Depasquale bhala kuratur deputat sabiex jirrappresenta lill-eventwali kontumaci fuq il-kuntratt.

3. Tikkundanna lill-konvenuti sabiex ihallsu l-ispejjes kollha ta' din il-kawza.

< Sentenza Finali >

-----TMIEM-----